

ibriṇaḥ patraṃ

I purā ya īsvarō bhaviṣyadvādibhiḥ
piṭṛlōkēbhyō nānāsamayē nānāprakāraṃ
kathitavān

II sa ētasmin śēṣakālē nijaputrēṅsmabhyaṃ
kathitavān| sa taṃ putraṃ sarvvādhikāriṇaṃ
kṛtavān tēnaiva ca sarvvajaganti sṛṣṭavān|

III sa putrastasya prabhāvasya pratibimbasta-
sya tattvasya mūrṭtiścāsti svīyaśaktivākyēna
sarvvaṃ dhattē ca svaprāṇairasmākaṃ
pāpamārjjanāṃ kṛtvā ūrddhvasthānē
mahāmahimnō dakṣiṇapārśvē samupaviṣṭavān|

IV divyadūtagaṇād yathā sa viśiṣṭanāmnō
'dhikāri jātastathā tēbhyō'pi śrēṣṭhō jātaḥ|

V yatō dūtānāṃ madhyē kadācidiśvarēṅēdam
ka uktaḥ? yathā, "madiyatanayō 'si tvam
adyaiva janitō mayā|" punaśca "ahaṃ tasya pitā
bhaviṣyāmi sa ca mama putrō bhaviṣyati|"

VI aparaṃ jagati svakīyādvitīyaputrasya
punarānayanakālē tēnōktaṃ, yathā, "īśvarasya
sakalai rdūtairēṣa ēva praṇamyatām|"

VII dūtān adhi tēnēdam uktaṃ, yathā, "sa
karōti nijān dūtān gandhavāhasvarūpakān|
vahniśikhāśvarūpāmśca karōti nijasēvakān|"

VIII kintu putramuddiśya tēnōktaṃ, yathā,
"hē īśvara sadā sthāyi tava siṃhāśanaṃ
bhavēt| yāthārthyasya bhavēddaṇḍō
rājadaṇḍastvadīyakaḥ|

IX puṇyē prēma karōṣi tvaṁ kiñcādharmmam
ṛtiyasē| tasmād ya īśa īśastē sa tē mitra-
gaṇādapi| adhikāhlādatailēna sēcanam kṛtavān
tava| |"

X punaśca, yathā, "hē prabhō pṛthivīmūlam
ādau samsthāpitaṁ tvayā| tathā tvadiyahastēna
kṛtaṁ gaganamaṇḍalam|

XI imē vinamkṣyatastvantu
nityamēvavatiṣṭhasē| idantu sakalam viśvaṁ
samjariṣyati vastravat|

XII sañkōcitaṁ tvayā tattu vastravat parivart-
syatē| tvantu nityaṁ sa ēvāsī rñirantāstava
vatsarāḥ||"

XIII aparaṁ dūtānām madhyē kaḥ
kadācidīśvarēṇēdamuktaḥ? yathā, "tavārīn
pādapiṭhaṁ tē yāvannahi karōmyahaṁ| mama
dakṣiṇadigbhāgē tāvat tvaṁ samupāviśa||"

XIV yē paritrāṇasyādhikāriṇō bhaviṣyanti
tēṣām paricaryyārthaṁ prēṣyamāṇāḥ
sēvanakāriṇa ātmānaḥ kim tē sarvvē dūtā
nahi?

II

I atō vayaṁ yad bhramasrōtasā
nāpaniyāmahē tadarthamasmbhi ryadyad
aśrāvi tasmin manāmsi nidhātavyāni|

II yatō hētō dūtaiḥ kathitaṁ vākyaṁ
yadyamōgham abhavad yadi ca tal-
laṅghanakāriṇē tasyāgrāhakāya ca sarvvasmai
samucitaṁ daṇḍam adiyata,

III tarhyasmābhistādṛśaṁ mahāparitrāṇam
avajñāya kathaṁ rakṣā prāpsyatē, yat

prathamataḥ prabhunā prōktaṁ tatō'smān
yāvat tasya śrōṭṛbhiḥ sthīrīkṛtaṁ,

IV aparaṁ lakṣaṇairadbhutamabhi
rvividhaśaktiprakāśēna nijēcchātaḥ
pavitrasyātmanō vibhāgēna ca yad īśvarēna
pramāṇīkṛtam abhūt|

V vayaṁ tu yasya bhāvirāyasya kathāṁ
kathayāmaḥ, tat tēn divyadūtānām
adhīnīkṛtamiti nahi|

VI kintu kutrāpi kaścit pramaṇam īdṛśaṁ dat-
tavān, yathā, "kiṁ vastu mānavō yat sa nityaṁ
saṁsmariyate tvayā| kiṁ vā mānavasantānō
yat sa ālōcyatē tvayā|

VII divyadatagaṇēbhyaḥ sa kiñcin nyūnaḥ
kṛtastvayā| tējōgauravarūpēna kirīṭēna
vibhūṣitaḥ| sṛṣṭaṁ yat tē karābhyāṁ sa
tatprabhutvē niyōjitaḥ|

VIII caraṇādhaśca tasyaiva tvayā sarvvaṁ
vaśīkṛtaṁ||" tēna sarvvaṁ yasya vaśīkṛtaṁ ta-
syāvaśībhūtaṁ kimapi nāvaśēṣitaṁ kintvad-
hunāpi vayaṁ sarvvāṇi tasya vaśībhūtāni na
paśyāmaḥ|

IX tathāpi divyadūtagaṇēbhyō yaḥ
kiñcin nyūnīkṛtō'bhavat taṁ yīśuṁ
mr̥tyubhōgahētōstējōgauravarūpēna kirīṭēna
vibhūṣitaṁ paśyāmaḥ, yata īśvarasyānugrahāt
sa sarvvēśāṁ kṛtē mr̥tyum asvadata|

X aparañca yasmai yēna ca kṛtsnaṁ
vastu sṛṣṭaṁ vidyatē bahusantānānām vib-
havāyānayanakālē tēśāṁ paritrāṇāgrasarasya
duḥkhabhōgēna siddhīkaraṇamapi
tasyōpayuktam abhavat|

XI yataḥ pāvakaḥ pūyamānāśca sarvvē
ēkasmādevōtpannā bhavanti, iti hētōḥ sa tān
bhrātṛn vaditum na lajjatē|

XII tēna sa uktavān, yathā, "dyōtayiṣyāmi tē
nāma bhrātṛṇām madhyatō mama| parantu
samitē rmadhyē kariṣyē tē praśaṁsanam||"

XIII punarapi, yathā, "tasmin viśvasya
sthātāham|" punarapi, yathā, "paśyāham
apatyāni ca dattāni mahyam īśvarāt|"

XIV tēśam apatyānām rudhirapalalaviśiṣṭatvāt
sō'pi tadvat tadviśiṣṭō'bhūt tasyābhiprāyō'yam
yat sa mṛtyubalādhikāriṇam śayatānam
mṛtyunā balahīnam kuryyāt

XV yē ca mṛtyubhayād yāvajjīvanam
dāsatvasya nighnā āsan tān uddhārayēt|

XVI sa dūtānām upakārī na bhavati kintvi-
brāhīmō vaṁśasyaivōpakārī bhavati|

XVII atō hētōḥ sa yathā kṛpāvān prajānām
pāpaśōdhanārtham īśvarōddēśyaviṣayē
viśvāsyō mahāyājakō bhavēt tadartham
sarvvaviṣayē svabhrātṛṇām sadṛśībhavanam
tasyōcitam āsīt|

XVIII yataḥ sa svayam parīkṣām gatvā yam
duḥkhabhōgam avagatastēna parīkṣākrāntān
upakarttum śaknōti|

III

I hē svargīyasyāhvānasya sahabhāginah pavi-
trabhrātaraḥ, asmākaṁ dharmmapratijñāyā
dūtō'grasaraśca yō yīśustam ālōcadhvam|

II mūsā yadvat tasya sarvvaparivāramadhyē
viśvāsyā āsīt, tadvat ayamapi svaniyōjakasya
samīpē viśvāsyō bhavati|

III parivārācca yadvat tatsthāpayituradhikam
gauravam bhavati tadvat mūsasō'yam bahutara-
gauravasya yōgyō bhavati |

IV ēkaikasya nivēsanasya parijanānām
sthāpayitā kaścīd vidyatē yaśca sarv-
vasthāpayitā sa īśvara ēva |

V mūsāśca vakṣyamāṇānām sāksī bhṛtya iva
tasya sarvvaparijanamādhyē viśvāsyō'bhavat
kintu khrīṣṭastasya parijanānāmadyakṣa iva |

VI vayaṁ tu yadi viśvāsasyōtsāhaṁ
ślāghanañca śeṣaṁ yāvad dhārayāmastarhi
tasya parijanā bhavāmaḥ |

VII atō hētōḥ pavitrēṇātmanā yadvat kathī-
taṁ, tadvat, "adya yūyaṁ kathāṁ tasya yadi
saṁsrōtumicchatha |

VIII tarhi purā parīkṣāyā dinē
prāntaramadhyataḥ | madājñānigrahasthānē
yuṣmābhistu kṛtaṁ yathā | tathā mā
kurutēdānīm kaṭhināni manāmsi vaḥ |

IX yuṣmākaṁ pitarastatra matparīkṣām
akurvata | kurvvadbhi rmē'nusandhānaṁ
tairadṛśyanta matkriyāḥ | catvāriṁśatsamā
yāvat kruddhvāhantu tadanvayē |

X avādiṣam imē lōkā bhrāntāntaḥkaraṇāḥ
sadā | māmakināni vartmāni parijananti nō imē |

XI iti hētōrahaṁ kōpāt śapathaṁ
kṛtavān imaṁ | prēvēkṣyatē janairētai rna
viśrāmasthalaṁ mama | |"

XII hē bhrātaraḥ sāvadhānā bhavata,
amarēśvarāt nivarttakō yō'viśvāsastadyuktaṁ
duṣṭāntaḥkaraṇaṁ yuṣmākaṁ kasyāpi na
bhavatu |

XIII kintu yāvad adyanāmā samayō vidyatē tāvad yuṣmanmadhyē kō'pi pāpasya vañcanayā yat kaṭhōrikṛtō na bhavēt tadarthaṃ pratidinaṃ parasparam upadiśata|

XIV yatō vayaṃ khriṣṭasyāmśinō jātāḥ kintu prathamaviśvāsasya dṛḍhatvam asmābhiḥ śeṣaṃ yāvad amōghaṃ dhārayitavyaṃ|

XV adya yūyaṃ kathāṃ tasya yadi saṃśrōtomicchatha, tarhyājñālaṅghanasthānē yuṣmābhistu kṛtaṃ yathā, tathā mā kurutēdānīm kaṭhināni manāmsi va iti tēna yaduktaṃ,

XVI tadanusārād yē śrutvā tasya kathāṃ na grḥītavantastē kē? kiṃ mūsasā misaradēśād āgatāḥ sarvvē lōkā nahi?

XVII kēbhyō vā sa catvāriṃśadvarṣāni yāvad akrudhyat? pāpaṃ kurvvatām yeṣāṃ kuṇapāḥ prāntarē 'patan kiṃ tēbhyō nahi?

XVIII pravēkṣyatē janairētai rna viśrāmasthalaṃ mamēti śapathaḥ kēṣāṃ viruddhaṃ tēnākāri? kim aviśvāsinām viruddhaṃ nahi?

XIX atastē tat sthānaṃ pravēṣṭum aviśvāsāt nāśaknuvan iti vayaṃ vīkṣāmahē|

IV

I aparaṃ tadviśrāmaprāptēḥ pratijñā yadi tiṣṭhati tarhyasmākaṃ kaścit cēt tasyāḥ phalēna vañcitō bhavēt vayaṃ ētasmād bibhīmaḥ|

II yatō 'smākaṃ samīpē yadvat tadvat tēṣāṃ samīpē'pi susaṃvādaḥ pracāritō 'bhavat kintu

taiḥ śrutam vākyaṁ tān prati niṣphalam abhavat, yatastē śrōtārō viśvāsēna sārddham tannāmiśrayan|

III tad viśrāmasthānaṁ viśvāsibhirasmābhiḥ praviśyatē yatastēnōktaṁ, "ahaṁ kōpāt śapathaṁ kṛtavān imaṁ, pravēkṣyatē janairētai rna viśrāmasthalaṁ mama|" kintu tasya karmmaṇi jagataḥ sṛṣṭikālāt samāptāni santi|

IV yataḥ kasmimścit sthānē saptamaṁ dinamadhi tēnēdam uktaṁ, yathā, "iśvaraḥ saptamē dinē svakṛtēbhyaḥ sarvvakarmmabhyō viśāsrāma|"

V kintvētasmin sthānē punastēnōcyatē, yathā, "pravēkṣyatē janairētai rna viśrāmasthalaṁ mama|"

VI phalatastat sthānaṁ kaiścit pravēṣṭavyaṁ kintu yē purā susaṁvādaṁ śrutavantastairaviśvāsāt tanna praviṣṭam,

VII iti hētōḥ sa punaradyanāmakaṁ dinaṁ nirūpya dīrghakālē gatē'pi pūrvvōktaṁ vācam dāyūdā kathayati, yathā, "adya yūyaṁ kathāṁ tasya yadi saṁśrōtūmicchatha, tarhi mā kurutēdānīm kaṭhināni manāmsi vaḥ|"

VIII aparaṁ yihōśūyō yadi tān vyaśrāmayiṣyat tarhi tataḥ param aparasya dinasya vāg iśvarēṇa nākathayiṣyata|

IX ata iśvarasya prajābhiḥ karttavya ēkō viśrāmastiṣṭhati|

X aparam iśvarō yadvat svakṛtakarmmabhyō viśāsrāma tadvat tasya viśrāmasthānaṁ pravīṣṭō janō'pi svakṛtakarmmabhyō viśrāmyati|

XI atō vayan̄ tad viśrāmasthānaṁ pravēṣṭuṁ
yatāmahai, tadaviśvāsōdāharaṇēna kō'pi na
patatu |

XII īśvarasya vādō'maraḥ prabhāvaviśiṣṭaśca
sarvvasmād dvidhāraḥṅādapi tīkṣṇaḥ,
aparaṁ prāṇātmanō rgranthimajjayōśca
paribhēdāya vicchēdakārī manasaśca
saṅkalpānām abhiprētānāñca vicāraḥ |

XIII aparaṁ yasya samīpē svīyā svīyā
kathāsmābhiḥ kathayitavyā tasyāgōcaraḥ kō'pi
prāṇī nāsti tasya dṛṣṭau sarvvamēvānāvṛtaṁ
prakāśitañcāstē |

XIV aparaṁ ya uccatamaṁ svargaṁ prav-
iṣṭa ētādṛśa ēkō vyaktirarthata īśvarasya putrō
yīśurasmākaṁ mahāyājakō'sti, atō hētō rvayaṁ
dharmmapratijñāṁ dṛḍham ālambāmahai |

XV asmākaṁ yō mahāyājakō 'sti sō'smākaṁ
duḥkhai rduḥkhitō bhavitum aśaktō nahi kintu
pāpaṁ vinā sarvvaviṣayē vayamiva parīkṣitaḥ |

XVI ataēva kṛpām grahītuṁ
prayōjanīyōpakārārtham anugrahaṁ
prāptuñca vayan utsāhēnānugrahasimhāsanasya
samīpaṁ yāmaḥ |

V

I yaḥ kaścit mahāyājakō bhavati sa
mānavānām madhyāt nītaḥ san mānavānām
kṛta īśvarōddēśyaviṣayē'rthata upahārānām
pāpārthakabalīnāñca dāna niyujyatē |

II sa cājñānām bhrāntānāñca lōkānām
duḥkhēna duḥkhī bhavituṁ śaknōti, yatō hētōḥ
sa svayamapi daurbalyavēṣṭitō bhavati |

III ētasmāt kāraṇācca yadvat lōkānām kṛtē tadvad ātmakṛtē'pi pāpārthakabalidānam tēna karttavyaṃ|

IV sa ghōccapadaḥ svēcchātaḥ kēnāpi na gṛhyatē kintu hārōṇa iva ya īśvarēṇāhūyatē tēnaiva gṛhyatē|

V ēvamprakāreṇa khriṣṭō'pi mahāyājakatvaṃ grahītuṃ svīyagauravaṃ svayaṃ na kṛtavān, kintu "madiyatanayō'si tvam adyaiva janitō mayēti" vācam yastaṃ bhāṣitavān sa ēva tasya gauravaṃ kṛtavān|

VI tadvad anyagītē'pīdamuktaṃ, tvam malkīṣēdakaḥ śrēṇyām yājakō'si sadātanah|

VII sa ca dēhavāsakālē bahukran-danēnāśrupātēna ca mṛtyuta uddharaṇē samarthasya pituḥ samīpē punaḥ punarvinatiṃ prarthanañca kṛtvā tatphalarūpiṇīm śaṅkātō rakṣām prāpya ca

VIII yadyapi putrō'bhavat tathāpi yairakliśyata tairājñāgrahaṇam aśikṣata|

IX itthaṃ siddhībhūya nijājñāgrāhiṇām sarvvēṣām anantaparitrāṇasya kāraṇasvarūpō 'bhavat|

X tasmāt sa malkīṣēdakaḥ śrēṇībhuktō mahāyājaka īśvarēṇākhyātaḥ|

XI tamadhyasmākaṃ bahukathāḥ kathayitavyāḥ kintu tāḥ stabdhakarṇai ryuṣmābhi rdurgamyāḥ|

XII yatō yūyam yadyapi समयस्या दिग्धत्वत् शिक्शकं भवितुम् अशक्शयता तथैपिस्वरस्या वक्यानं यै प्रथमं वर्णमालं तमदधि

śikṣāprāpti ryaṣmākaṁ punarāvaśyakā bhavati, tathā kaṭhinadravyē nahi kintu dugdhē yuṣmākaṁ prayōjanam āstē|

XIII yō dugdhapāyī sa śisurēvētikāraṇāt dharmavākyē tatparō nāsti|

XIV kintu sadasadvicārē yēṣāṁ cētāṁsi vyavahārēṇa śikṣitāni tādrṣānām sid-dhalōkānām kaṭhōradravyēṣu prayōjanamasti|

VI

I vyaṁ mṛtjanakakarmmabhyō maṇḍparāvarttanam īśvarē viśvāsō majjanaśikṣaṇam hastārpaṇam mṛtalōkānām utthānam

II anantakālasthāyivicārājñā caitaiḥ punarb-hittimūlaṁ na sthāpayantaḥ khrīṣṭaviṣayakaṁ prathamōpadēśam paścātkr̥tya siddhiṁ yāvad agrasarā bhavāma|

III īśvarasyānumatyā ca tad asmābhiḥ kāriṣyatē|

IV ya ēkākṛtvō dīptimayā bhūtvā svargīyavararasam āsvaditavantaḥ pavitrasyātmanō'mśinō jātā

V īśvarasya suvākyam bhāvikālasya śaktiñcāsvaditavantaśca tē bhraṣṭvā yadi

VI svamanōbhirīśvarasya putram punaḥ kruśē ghnanti lajjāspadaṁ kurvatē ca tarhi maṇḍparāvarttanāya punastān navinīkarttum kō'pi na śaknōti|

VII yatō yā bhūmiḥ svōpari bhūyaḥ patitaṁ vṛṣṭiṁ pivatī tatphalādhikāriṇām nimittam iṣṭāni śākādīnyutpādayati sā īśvarād āśiṣam prāptā|

VIII kintu yā bhūmi rgōkṣurakaṇṭakavṛkṣān utpādayati sā na grāhyā śāpārḥā ca śēṣē tasyā dāhō bhaviṣyati|

IX hē priyatamaḥ, yadyapi vayam ētādṛśam vākyaṁ bhāśamahē tathāpi yūyaṁ tata utkrṣṭāḥ paritrāṇapathasya pathikāścādhva iti viśvasāmaḥ|

X yatō yuṣmābhiḥ pavitralōkānām ya upakārō 'kāri kriyatē ca tēnēśvarasya nāmnē prakāśitam prēma śramaṅca vismarttum īśvarō'nyāyakāri na bhavati|

XI aparaṁ yuṣmākam ēkaikō janō yat pratyāśāpūraṇārthaṁ śēṣam yāvat tamēva yatnam prakāśayēdityaham icchāmi|

XII ataḥ śithilā na bhavata kintu yē viśvāsēna sahiṣṇutayā ca pratijñānām phalādhikāriṇō jātāstēṣām anugāminō bhavata|

XIII īśvarō yadā ibrahīmē pratyajānāt tadā śrēṣṭhasya kasyāpyaparasya nāmnā śapathaṁ karttum nāśaknōt, atō hētōḥ svanāmnā śapathaṁ kṛtvā tēnōktaṁ yathā,

XIV "satyam ahaṁ tvām āśiṣam gadiṣyāmi tavānvayam varddhayiṣyāmi ca|"

XV anēna prakārēṇa sa sahiṣṇutām vidhāya tasyāḥ pratyāśāyāḥ phalam labdhavān|

XVI atha mānavāḥ śrēṣṭhasya kasyacit nāmnā śapantē, śapathaśca pramāṇārthaṁ tēṣām sarvvavivādāntakō bhavati|

XVII ityasmīn īśvaraḥ pratijñāyāḥ phalādhikāriṇaḥ svīyamantraṇāyā amōghatām bāhulyatō darśayitumicchan śapathēna svapratijñām sthīrikṛtavān|

XVIII ataēva yasmin anṛtakathanam īśvarasya
na sādhyam tādr̥ṣēnācalēna viṣayadvayēna
sammukhastharakṣāsthalasya prāptayē
palāyitānām asmākaṁ sudṛḍhā sāntvanā
jāyatē|

XIX sā pratyāsāsmākaṁ manōnaukāyā acalō
laṅgarō bhūtvā vicchēdakavastrasyābhyantaram
praviṣṭā|

XX tatraivāsmākam agrasarō yīśuḥ
praviśya malkīśēdakaḥ śrēṇyām nityasthāyī
yājakō'bhavat|

VII

I śālamasya rājā sarvvōparisthasyēśvarasya
yājakaśca san yō nṛpatīnām māraṇāt
pratyāgatam ibrahīmaṁ sākṣātkṛtyāśīṣam
gaditavān,

II yasmai cēbrāhīm sarvvadravyāṇām
daśamāṁśam dattavān sa malkīśēdak
svanāmnō'rthēna prathamatō dharmmarājaḥ
paścāt śālamasya rājārthataḥ sāntirājō
bhavati|

III aparaṁ tasya pitā mātā vaṁśasya nirṇaya
āyūṣa ārambhō jīvanasya śēṣaścaitēṣām
abhāvō bhavati, itthaṁ sa īśvaraputrasya
sadr̥śīkṛtaḥ, sa tvanantakālam yāvad
yājakastiṣṭhati|

IV ataēvāsmākaṁ pūrvvapuruṣa ibrahīm yas-
mai luṭhitadravyāṇām daśamāṁśam dattavān
sa kidṛk mahān tad ālōcayata|

V yājakatvaprāptā lēvēḥ santānā
vyavasthānusārēṇa lōkēbhyō'rthata

ibrāhīmō jātēbhyaḥ svīyabhrāṭṛbhyō
daśamāmśagrahaṇasyādēśam labdhavantaḥ|

VI kintvasau yadyapi tēśam vaṁśāt
nōtpannastathāpībrāhīmō daśamāmśam
gṛhītavān pratijñānam adhikāriṇam āśiṣam
gaditavāmśca|

VII aparaṁ yaḥ śrēyān sa kṣudratarāyāśiṣam
dadātīyatra kō'pi sandēhō nāsti|

VIII aparaṁ idānīm yē daśamāmśam gṛhlanti
tē mṛtyōradhīnā mānavāḥ kintu tadānīm yō
gṛhītavān sa jīvatītipramāṇaprāptaḥ|

IX aparaṁ daśamāmśagrāhī
lēvirapībrāhīmdvārā daśamāmśam dattavān
ētadapi kathayitūṁ śakyatē|

X yatō yadā malkiṣēdak tasya pitaraṁ sākṣāt
kṛtavān tadānīm sa lēviḥ pitorurasyāsīt|

XI aparaṁ yasya sambandhē lōkā vyavasthām
labdhavantastēna lēvīyayājakavargēṇa yadi
siddhiḥ samabhaviṣyat tarhi hārōṇasya
śrēṇyā madhyād yājakam na nirūpyēśvarēṇa
malkiṣēdakaḥ śrēṇyā madhyād aparasyaikasya
yājakasyōtthāpanam kuta āvaśyakam
abhaviṣyat?

XII yatō yājakavargasya vinimayēna sutarām
vyavasthāyā api vinimayō jāyatē|

XIII aparañca tad vākyaṁ yasyōddēśyaṁ
sō'parēṇa vaṁśēna samyuktā'sti tasya
vaṁśasya ca kō'pi kadāpi vēdyāḥ karmma
na kṛtavān|

XIV vastutastu yaṁ vaṁśamadhi mūsā
yājakatvasyaikām kathāmapī na kathitavān

tasmin yihūdāvaṃśē'smākaṃ prabhu rjanma
gṛhītavān iti suspaṣṭam|

XV tasya spaṣṭataram aparaṃ pramaṇamidam
yat malkīṣēdakaḥ sādrśyavatāparēṇa tādrśēna
yājakēnōdētavyam,

XVI yasya nirūpaṇam śarīrasambandhīyavidhiyuktayā
vyavasthāyā na bhavati kint-
vakṣayajīvanayuktayā śaktyā bhavati|

XVII yata īśvara idam sāksyam dattavān,
yathā, "tvam malkīṣēdakaḥ śrēṇyām yājakō'si
sadātanaḥ|"

XVIII anēnāgravarttinō vidhē durbbalatāyā
niṣphalatāyāśca hētōrarthatō vyavasthayā
kimapi siddham na jātamitihētōstasya lōpō
bhavati|

XIX yayā ca vayam īśvarasya nikaṭavarttinō
bhavāma etādrśī śrēṣṭhapratyāśā
saṃsthāpyatē|

XX aparaṃ yīśuḥ śapatham vinā na niyuk-
tastasmādapi sa śrēṣṭhanīyamasya madhyasthō
jātaḥ|

XXI yatastē śapatham vinā yājakā jātāḥ kint-
vasau śapathēna jātāḥ yataḥ sa idamuktaḥ,
yathā,

XXII "paramēśa idam śēpē na ca
tasmānivartsyatē| tvam malkīṣēdakaḥ
śrēṇyām yājakō'si sadātanaḥ|"

XXIII tē ca bahavō yājakā abhavan yatastē
mr̥tyunā nityasthāyitvāt nivāritāḥ,

XXIV kintvasāvanantakālam yāvat tiṣṭhati
tasmāt tasya yājakatvam na parivarttanīyam|

XXV tatō hētō ryē mānavāstēnēsvarasya san-
nidhiṃ gacchanti tān sa śēṣaṃ yāvat paritrātum
śaknōti yatastēṣāṃ kṛtē prārthanāṃ karttum sa
satataṃ jivati|

XXVI aparaṃ asmākaṃ tādr̥ṣamahāyājakasya
prayōjanamāsīd yaḥ pavitrō 'himsakō
niṣkalaṅkaḥ pāpibhyō bhinnaḥ
svargādapyuccīkṛtaśca syāt|

XXVII aparaṃ mahāyājakānāṃ yathā tathā
tasya pratidinaṃ prathamāṃ svapāpānāṃ
kṛtē tataḥ paraṃ lōkānāṃ pāpānāṃ
kṛtē balidānasya prayōjanaṃ nāsti yata
ātmabalidānaṃ kṛtvā tad ēkakṛtvastēna
sampāditaṃ|

XXVIII yatō vyavasthayā yē mahāyājakā
nirūpyantē tē daurbalyayuktā mānavāḥ kintu
vyavasthātaḥ paraṃ śapathayuktēna vākyēna
yō mahāyājakō nirūpitaḥ sō 'nantakālārtham
siddhaḥ putra ēva|

VIII

I kathyamānānāṃ vākyānāṃ sārō'yam
asmākam etādr̥ṣa ekō mahāyājakō'sti
yaḥ svargē mahāmahimnaḥ simhāsanasya
dakṣiṇapārśvō samupaviṣṭavān

II yacca dūṣyaṃ na manujaiḥ kintvīśvarēṇa
sthāpitaṃ tasya satyadūṣyasya pavit-
ravastūnāñca sēvakaḥ sa bhavati|

III yata ēkaikō mahāyājakō naivēdyānāṃ
balināñca dānē niyujiyatē, atō hētōrētasyāpi
kiñcid utsarjanīyaṃ vidyata ityāvaśyakam|

IV kiñca sa yadi pṛthivyām asthāsyat tarhi yājakō nābhaviṣyat, yatō yē vyavasthānusārāt naivēdyāni dadatyētādṛśā yājakā vidyantē|

V tē tu svargīyavastūnām dr̥ṣṭāntēna chāyayā ca sēvāmanutiṣṭhanti yatō mūsasi dūṣyam sādhayitum udyatē satīśvarastadēva tamādiṣṭavān phalataḥ sa tamuktavān, yathā, "avadhēhi girau tvām yadyannidarśanam darśitam tadvat sarvvāṇi tvayā kriyantām|"

VI kintvidānīm asau tasmāt śrēṣṭham sēvakapadam̄ prāptavān yataḥ sa śrēṣṭhapratijñābhiḥ sthāpitasya śrēṣṭhaniyamasya madhyasthō'bhavat|

VII sa prathamō niyamō yadi nirddōṣō'bhaviṣyata tarhi dvitīyasya niyamasya kimapi prayōjanam̄ nābhaviṣyat|

VIII kintu sa dōṣamārōpayan tēbhyaḥ kathayati, yathā, "paramēśvara idam̄ bhāṣatē paśya yasmin samayē'ham isrāyēlavam̄sēna yihūdāvam̄sēna ca sārddham ēkam̄ navīnam̄ niyamaḥ sthīrīkariṣyāmyētādṛśaḥ samaya āyāti|

IX paramēśvarō'paramapi kathayati tēṣām pūrvvapuruṣāṇām misaradēsād ānayanārtham̄ yasmin dinē'ham̄ tēṣām karam̄ dhṛtvā taiḥ saha niyamaḥ sthīrīkṛtavān taddinasya niyamānusārēṇa nahi yatastai rmama niyamē laṅghitē'ham̄ tān prati cintām̄ nākaravam̄|

X kintu paramēśvaraḥ kathayati taddināt paramahaḥ isrāyēlavam̄śiyaiḥ sārddham̄ imam̄ niyamaḥ sthīrīkariṣyāmi, tēṣām cittē mama vidhīn sthāpayiṣyāmi tēṣām hṛtpatrē

ca tān lēkhiṣyāmi, aparamahaṃ tēṣām īśvarō bhaviṣyāmi tē ca mama lōkā bhaviṣyanti|

XI aparaṃ tvaṃ paramēśvaraṃ jānīhītivākyēna tēṣāmēkaikō janaḥ svaṃ svaṃ samīpavāsināṃ bhrātarañca puna rna śikṣayiṣyati yata ākṣudrāt mahāntaṃ yāvat sarvvē māṃ jñāsyanti|

XII yatō hētōrahaṃ tēṣām adharmmān kṣamiṣyē tēṣām pāpānyaparādhāmśca punaḥ kadāpi na smariṣyāmi|"

XIII anēna taṃ niyamaṃ nūtanāṃ gaditvā sa prathamāṃ niyamaṃ purātanīkṛtavān; yacca purātanāṃ jirṇāñca jātaṃ tasya lōpō nikaṭō 'bhavat|

IX

I sa prathamō niyama ārādhanāyā vividharītibhiraihipavitrasthānēna ca viśiṣṭa āsīt|

II yatō dūṣyamēkaṃ niramīyata tasya prathamakōṣṭhasya nāma pavitrasthānamityāsīt tatra dīpavṛkṣō bhōjanāsanāṃ darśanīyapūpānām śrēṇī cāsīt|

III tatpaścād dvitīyāyāstiraṣkarīnyā abhyantarē 'tipavitrasthānamitināmakaṃ kōṣṭhamāsīt,

IV tatra ca suvarṇamayō dhūpādharmaḥ paritaḥ suvarṇamaṇḍitā niyamamañjūṣā cāsīt tanmadhyē mānnāyāḥ suvarṇaghaṭō hārōṇasya mañjaritadaṇḍastakṣitau niyamaprarastarau,

V tadupari ca karuṇāsanē chāyākāriṇau tējōmayau kirūbāvāstām, ētēṣām viśēṣavṛttāntakathanāyā nāyaṃ samayaḥ|

VI ētēṣvīdr̥k nirmmitēṣu yājakā Iśvarasēvām
anutiṣṭhanatō dūṣyasya prathamakōṣṭham
nityam̐ praviśanti|

VII kintu dvitīyam̐ kōṣṭham̐ prati-
varṣam̐ ēkakṛtva ēkākinā mahāyājakēna
praviśyatē kintvātmanimittam̐ lōkām̐
ajñānakṛtapāpānāñca nimittam̐ utsarjjanīyam̐
rudhiram̐ anādāya tēna na praviśyatē|

VIII ityanēna pavitra ātmā yat jñāpayati
tadidaṃ tat prathamam̐ dūṣyam̐ yāvat
tiṣṭhati tāvat mahāpavitrasthānagāmī panthā
aparakāśitastiṣṭhati|

IX tacca dūṣyam̐ varttamānasamayasya
dr̥ṣṭāntaḥ, yatō hētōḥ sāmpratam̐
samsōdhanakālam̐ yāvad yan-
nirūpitam̐ tadanusārāt sēvākāriṇō
mānasikasiddhikaraṇē'samarthābhiḥ

X kēvalam̐ khādyapēyēṣu vividhamajjanēṣu ca
śārīrikarītibhi ryuktāni naivedyāni balidānāni
ca bhavanti|

XI aparam̐ bhāvimaṅgalānām̐ mahāyājakaḥ
khrīṣṭa upasthāyāhastanirmmitēnārthata
ētatsṛṣṭē rbahirbhūtēna śrēṣṭhēna siddhēna
ca dūṣyēṇa gatvā

XII chāgānām̐ gōvatsānām̐ vā rudhiram̐
anādāya svīyarudhiram̐ ādāyaikakṛtva ēva
mahāpavitrasthānam̐ praviśyānantakālikām̐
muktīm̐ prāptavān|

XIII vṛṣachāgānām̐ rudhirēṇa gavībhasmanaḥ
prakṣēpēṇa ca yadyaśucilōkaḥ śārīriśucitvāya
pūyantē,

XIV tarhi kim̐ manyadhvē yaḥ
sadātanēnātmanā niṣkalaṅkabalimiva

svamēvēśvarāya dattavān, tasya khrīṣṭasya
rudhirēṇa yuṣmākaṁ manāmsyamarēśvarasya
sēvāyai kiṁ mṛtyujanakēbhyaḥ karmmabhyō
na pavitrikāriṣyantē?

XV sa nūtananiyamasya madhyasthō'bhavat
tasyābhiprāyō'yaṁ yat prathamaniya-
malaṅghanarūpapāpēbhyō mṛtyunā muktau
jātāyām āhūtalōkā anantakālīyasampadaḥ
pratijñāphalaṁ labhēran|

XVI yatra niyamō bhavati tatra niya-
masādhakasya balē mṛtyunā bhavitavyaṁ|

XVII yatō hatēna balinā niyamaḥ sthirībhavati
kintu niyamasādhakō bali ryāvat jīvati tāvat
niyamō nirarthakastiṣṭhati|

XVIII tasmāt sa pūrvvaniyamō'pi rudhirapātaṁ
vinā na sādhitāḥ|

XIX phalataḥ sarvvalōkān prati
vyavasthānusārēṇa sarvvā ājñāḥ kathayitvā
mūsā jalēna sindūravarnaḥalōmnā eṣōvatṛṇēna
ca sārddham gōvatsānām chāgānāñca
rudhiram gṛhītvā granthē sarvvalōkēṣu ca
prakṣipya babhāṣe,

XX yuṣmān adhīśvarō yaṁ niyamaṁ
nirūpitavān tasya rudhiramētat|

XXI tadvat sa dūṣyē'pi sēvārthakēṣu sarv-
vapātrēṣu ca rudhiram prakṣiptavān|

XXII aparaṁ vyavasthānusārēṇa prāyaśaḥ
sarvvāṇi rudhirēṇa pariṣkriyantē rudhirapātaṁ
vinā pāpamōcanaṁ na bhavati ca|

XXIII aparaṁ yāni svargīyavastūnām
drṣṭāntāstēṣām ētaiḥ pāvanam āvaśyakam

āsīt kintu sākṣāt svargīyavastūnām ētēbhyaḥ
śrēṣṭhē rbalidānaiḥ pāvanamāvaśyakam|

XXIV yataḥ khrīṣṭaḥ satyapavitrasthānasya
drṣṭāntarūpaṁ hastakṛtaṁ pavitrasthānaṁ
na praviṣṭavān kintvasmannimittam idānīm
īśvarasya sākṣād upasthātum svargamēva
praviṣṭaḥ|

XXV yathā ca mahāyājakaḥ prativarṣam
paraśōṇitamādāya mahāpavitrasthānaṁ
praviśati tathā khrīṣṭēna punaḥ
punarātmōtsargō na kartavyaḥ,

XXVI kartavyē sati jagataḥ sṛṣṭikālamārabhya
bahuvāram tasya mṛtyubhōga
āvaśyakō'bhavat; kintvidānīm sa ātmōtsargēna
pāpanāśartham ēkakṛtvō jagataḥ śēṣakālē
pracakāśē|

XXVII aparaṁ yathā mānuṣasyaikakṛtvō
maraṇam tat paścād vicārō nirūpitō'sti,

XXVIII tadvat khrīṣṭō'pi bahūnām
pāpavahanārthaṁ balirūpēṇaikakṛtva utsarjē,
aparaṁ dvitīyavāram pāpād bhinnaḥ san yē taṁ
pratīkṣantē tēṣām paritrāṇārthaṁ darśanaṁ
dāsyati|

X

I vyavasthā bhaviṣyanmaṅgalānām
chāyāsvarūpā na ca vastūnām mūrttisvarūpā
tatō hētō rnityam diyamānairēkavidhai
rvārṣikabalibhiḥ śaraṇāgatalōkān siddhān
karttuṁ kadāpi na śaknōti|

II yadyaśakṣyat tarhi tēṣām balīnām
dānam kim na nyavarttiṣyata? yataḥ

sēvākāriṣvēkakṛtvaḥ pavitrībḥūtēṣu tēṣām kō'pi
pāpabōdhaḥ puna rnābhaviṣyat|

III kintu tai rbalidānaiḥ prativatsaram
pāpānām smāraṇam jāyatē|

IV yatō vṛṣāṇām chāgānām vā rudhirēṇa
pāpamōcanaṁ na sambhavati|

V ētatkāraṇāt khrīṣṭēna jagat praviśyēdam
ucyatē, yathā, "nēṣṭvā balim na naivēdyam dēhō
mē nirmmitastvayā|

VI na ca tvaṁ balibhi rhavyaiḥ pāpaghnai rvā
pratuṣyasi|

VII avādiṣam tadaivāham paśya kurvvē
samāgamam| dharmmagranthasya sargē mē
vidyatē likhitā kathā| īśa manō'bhilāṣastē mayā
sampūrayiṣyatē|"

VIII ityasmin prathamatō yēṣām dānam
vyavasthānusārād bhavati tānyadhi
tēnēdamuktaṁ yathā, balinaivēdyahavyāni
pāpaghnañcōpacāraṁ, nēmāni vāñchasi
tvaṁ hi na caītēṣu pratuṣyasīti|

IX tataḥ param tēnōktaṁ yathā, "paśya
manō'bhilāṣam tē karttuṁ kurvvē
samāgamam;" dvitīyam ētad vākyam
sthirīkarttuṁ sa prathamam lumpati|

X tēna manō'bhilāṣēṇa ca vayam
yīśukhrīṣṭasyaikakṛtvaḥ svaśarīrōtsargāt
pavitrīkṛtā abhavāma|

XI aparam ēkaikō yājakaḥ pratidinam
upāsanam kurvvan yaiśca pāpāni nāsayitum
kadāpi na śakyantē tādrśān ēkarūpān balin
punaḥ punarutsṛjan tiṣṭhati|

XII kintvasau pāpanāśakam ēkaṁ baliṁ
datvānantakālārtham īśvarasya dakṣiṇa
upaviśya

XIII yāvat tasya śatravastasya pādapīṭhaṁ na
bhavanti tāvat pratikṣamāṇastiṣṭhati|

XIV yata ēkēna balidānēna sō'nantakālārtham
pūyamānān lōkān sādhitavān|

XV ētasmin pavitra ātmāpyasmākaṁ pakṣe
pramāṇayati

XVI "yatō hētōstaddināt param ahaṁ taiḥ
sārddham imaṁ niyamaṁ sthīrikariṣyāmīti
prathamata uktvā paramēśvarēṇedaṁ kathi-
taṁ, tēṣāṁ cittē mama vidhīn sthāpayiṣyāmi
tēṣāṁ manaḥsu ca tān lēkhiṣyāmi ca,

XVII aparañca tēṣāṁ pāpānyaparādhāmśca
punaḥ kadāpi na smāriṣyāmi|"

XVIII kintu yatra pāpamōcanaṁ bhavati tatra
pāpārthakabalidānaṁ puna rna bhavati|

XIX atō hē bhrātaraḥ, yīśō rudhirēṇa pavit-
rasthānapravēśyāsmākam utsāhō bhavati,

XX yataḥ sō'smadartham tiraskariṇyārthataḥ
svaśarīrēṇa navīnaṁ jīvanayuktañcaikaṁ pan-
thānaṁ nirmmitavān,

XXI aparañcēśvariṇyaparivārasyādhyakṣa ekō
mahāyājakō'smākamasti|

XXII atō hētōrasmābhiḥ sar-
alāntaḥkaraṇai rḍḍhaviśvāsaiḥ pāpabōdhāt
prakṣālitamanōbhi nirmmalajalē
snātaśarīraiścēśvaram upāgatya pratyāśāyāḥ
pratiññā niścalā dhārayitavyā|

XXIII yatō yastām aṅgīkṛtavān sa viśvasanīyaḥ|

XXIV aparaṃ prēmni satkriyāsu
caikaikasyōtsāhavṛddhyartham asmābhiḥ
parasparaṃ mantrayitavyaṃ|

XXV aparaṃ katipayalōkā yathā kurvvanti
tathāsmābhiḥ sabhākaraṇaṃ na parityak-
tavyaṃ parasparaṃ upadēṣṭavyaṅca yatastat
mahādinam uttarōttaraṃ nikaṭavartti bhavatīti
yuṣmābhi rdṛśyatē|

XXVI satyamatasya jñānaprāptēḥ paraṃ yadi
vayaṃ svaricchayā pāpācāraṃ kurmmastarhi
pāpānāṃ kṛtē 'nyat kimapi balidānaṃ
nāvaśiṣyatē

XXVII kintu vicārasya bhayānakā pratīkṣā
ripunāśakānalasya tāpaścāvaśiṣyatē|

XXVIII yaḥ kaścit mūsasō vyavasthām avamany-
atē sa dayāṃ vinā dvayōstisṛṅṅāṃ vā sākṣiṅṅāṃ
pramāṅṅena hanyatē,

XXIX tasmāt kiṃ budhyadhvē yō jana īśvarasya
putram avajānāti yēna ca pavitrikṛtō 'bhavat tat
niyamasya rudhiram apavitraṃ jānāti, anugra-
hakaram ātmānam apamanyatē ca, sa kiyan-
mahāghōrataradaṅṅasya yōgyō bhaviṣyati?

XXX yataḥ paramēśvaraḥ kathayati,
"dānaṃ phalasya matkarma sūcitraṃ
pradadāmyaham|" punarapi, "tadā
vicārayiṣyantē parēśēna nijāḥ prajāḥ|" idaṃ
yaḥ kathitavān taṃ vyaṃ jānīmaḥ|

XXXI amarēśvarasya karayōḥ patanaṃ
mahābhayānakam|

XXXII hē bhrātaraḥ, pūrvvadināni smarata
yatastadānīm yūyaṃ dīptīm prāpya

bahudurgatirūpaṁ saṁgrāmaṁ sahamānā
ēkatō nindāklēśaiḥ kautukīkṛtā abhavata,

XXXIII anyataśca tadbhōginām samāśīnō 'bha-
vata |

XXXIV yūyaṁ mama bandhanasya duḥkhēna
duḥkhinō 'bhavata, yuṣmākam uttamā nityā ca
sampattiḥ svargē vidyata iti jñātvā sānandaṁ
sarvvasvasyāpaharaṇam asahadhvañca |

XXXV ataēva mahāpuraskārayuktaṁ
yuṣmākam utsāhaṁ na parityajata |

XXXVI yatō yūyaṁ yēnēsvarasyēcchām
pālayitvā pratijñāyāḥ phalaṁ labhadhvaṁ
tadārthaṁ yuṣmābhi rdhairyyāvalambanaṁ
kartavyaṁ |

XXXVII yēnāgantavyaṁ sa svalpakālāt param
āgamiṣyati na ca vilambiṣyatē |

XXXVIII "puṇyavān janō viśvāsēna jīviṣyati
kintu yadī nivarttatē tarhi mama manastasmin
na tōṣaṁ yāsyati |"

XXXIX kintu vayaṁ vināśajanikām dharmmāt
nivr̥tīm na kurvvāṇā ātmanaḥ paritrāṇāya
viśvāsaṁ kurvvāmahē |

XI

I viśvāsa āśamsitānām niścayaḥ, adṛśyānām
viśayāṇām darśanaṁ bhavati |

II tēna viśvāsēna prāñcō lōkāḥ prāmāṇyaṁ
prāptavantaḥ |

III aparam īśvarasya vākyēna jagantyaśṛjyanta,
dṛṣṭavastūni ca pratyakṣavastubhyō
nōdapadyantaitad vayaṁ viśvāsēna
budhyāmahē |

IV viśvāsēna hābil īśvaramuddiśya kābilāḥ śrēṣṭhaṁ balidānaṁ kṛtavān tasmāccēśvarēna tasya dānānyadhi pramāṇē dattē sa dhārmika ityasya pramāṇaṁ labdhavān tēna viśvāsēna ca sa mṛtaḥ san adyāpi bhāṣatē|

V viśvāsēna hanōk yathā mṛtyuṁ na paśyēt tathā lōkāntaraṁ nītaḥ, tasyōddēśaśca kēnāpi na prāpi yata īśvarastaṁ lōkāntaraṁ nītavān, tatpramāṇamidaṁ tasya lōkāntarīkaraṇāt pūrvvaṁ sa īśvarāya rōcitavān iti pramāṇaṁ prāptavān|

VI kintu viśvāsaṁ vinā kō'pīśvarāya rōcituṁ na śaknōti yata īśvarō'sti svānvēśilōkēbhyaḥ puraskāraṁ dadāti cētīkathāyāṁ īśvaraśaraṇāgatai rviśvasitavyaṁ|

VII aparaṁ tadānīm yānyadṛśyānyāsan tānīśvarēnādiṣṭaḥ san nōhō viśvāsēna bhītvā svaparijanānām rakṣārthaṁ pōtaṁ nirmmitavān tēna ca jagajjanānām dōṣān darśitavān viśvāsāt labhyasya puṇyasyādhikāri babhūva ca|

VIII viśvāsēnēbrāhīm āhūtaḥ san ājñām gṛhītvā yasya sthānasyādhikāraṣṭhēna prāptavyastat sthānaṁ prasthitavān kintu prasthānasamayē kka yāmīti nājānāt|

IX viśvāsēna sa pratijñātē dēśē paradēśavat pravasan tasyāḥ pratijñāyāḥ samānāmśibhyāṁ īśhākā yākūbā ca saha dūṣyavāsyabhavat|

X yasmāt sa īśvarēna nirmmitaṁ sthāpitaṁ bhittimūlayuktaṁ nagaraṁ pratyaikṣata|

XI aparañca viśvāsēna sārā vayōtikrāntā santyapi garbhadhāraṇāya śaktim prāpya

putravatyabhavat, yataḥ sā pratijñākāriṇaṁ
viśvāsyam amanyata |

XII tatō hētō mṛtakalpād ēkasmāt
janād ākāśīyanakṣatrāṇīva gaṇanātītaḥ
samudratīrasthasikatā iva cāsaṁkhyā lōkā
utpēdirē |

XIII etē sarvvē pratijñāyāḥ phalānyaprāpya
kēvalaṁ dūrāt tāni nirikṣya van-
ditvā ca, pṛthivyām vyaṁ vidēśinaḥ
pravāsinaścāsmaha iti svīkṛtya viśvāsēna
prāṇān tatyajuḥ |

XIV yē tu janā itthaṁ kathayanti taiḥ
paitṛkadēśō 'smābhiranviṣyata iti prakāśyatē |

XV tē yasmād dēśāt nirgatāstaṁ yadyas-
maṛiṣyan tarhi parāvarttanāya samayam alap-
syanta |

XVI kintu tē sarvvōtkṛṣṭam arthataḥ svargīyaṁ
dēśam ākāṅkṣanti tasmād īśvarastānadhi na la-
jjamānastēṣām īśvara iti nāma gṛhītavān yataḥ
sa tēṣām kṛtē nagaramēkaṁ saṁsthāpitavān |

XVII aparaṁ ibrahīmaḥ parīkṣāyām jātāyām sa
viśvāsēnēshākam utsasarja,

XVIII vastuta ishāki tava vaṁśō vikhyāsyata
iti vāg yamadhi kathitā tam advitīyaṁ putraṁ
pratijñāprāptaḥ sa utsasarja |

XIX yata īśvarō mṛtānapyutthāpayituṁ
śaknōtīti sa mēnē tasmāt sa upamārūpaṁ taṁ
lēbhē |

XX aparaṁ ishāk viśvāsēna yākūb ēṣāvē ca
bhāviviṣayānadhyāśiṣaṁ dadau |

XXI aparaṁ yākūb maraṇakālē viśvāsēna
yūṣaphaḥ putrayōrēkaikasmai janāyāśiṣaṁ

dadau yaṣṭyā agrabhāgē samālambya
praṇanāma ca |

XXII aparaṁ yūṣaph caramakālē
viśvāsēnēsrāyēlvaṁśīyānām misaradēśād
bahirgamanasya vācam jagāda nijāsthīni cādhi
samādidēśa |

XXIII navajātō mūsāśca viśvāsāt trāṅn māsān
svapitṛbhyām agōpyata yatastau svaśīsum
paramasundaraṁ dṛṣṭavantau rājajñāñca na
śaṅkitavantau |

XXIV aparaṁ vayahprāptō mūsā viśvāsāt phi-
rauṇō dauhitra iti nāma nāṅgīcakāra |

XXV yataḥ sa kṣaṇikāt pāpajasukhabhōgād
īśvarasya prajābhiḥ sārddhaṁ duḥkhabhōgaṁ
vavrē |

XXVI tathā misaradēśīyanidhibhyaḥ
khrīṣṭanimittām nindām mahatīm sampattīm
menē yatō hētōḥ sa puraskāradānam apaikṣata |

XXVII aparaṁ sa viśvāsēna rājñāḥ krōdhāt
na bhītvā misaradēśaṁ paritatyāja,
yatastēnādṛśyaṁ vikṣamāṇēnēva dhairyam
ālambi |

XXVIII aparaṁ prathamajātānām hantā
yat svīyalōkān na sprṣēt tadarthaṁ sa
viśvāsēna nistāraparvīyabalicchēdanam
rudhiraścānañcānuṣṭhitāvān |

XXIX aparaṁ tē viśvāsāt sthalēnēva
sūphsāgarēna jagmuḥ kintu misrīyalōkāstat
karttum upakramya tōyēṣu mamajjuḥ |

XXX aparañca viśvāsāt taiḥ saptāhaṁ yāvad
yirihōḥ prācīrasya pradakṣiṇē kṛtē tat nipapāta |

XXXI viśvāsād rāhabnāmikā vēśyāpi prītyā
cārān anuḡṛhyāviśvāsibhiḥ sārddham na
vinanāśa|

XXXII adhikam kim kathayiśyāmi? gidiyōnō
bārakaḥ śimsōnō yiptahō dāyūd śimūyēlō
bhaviśyadvādinaścaitēśām vṛttāntakathanāya
mama samayābhāvō bhaviśyati|

XXXIII viśvāsāt tē rājyāni vaśīkṛtavantō dharm-
makarmmāṇi sādhitavantaḥ pratijñānām pha-
lam labdhavantaḥ simhānām mukhāni ruddha-
vantō

XXXIV vahnērdāham nirvvāpitavantaḥ
khaṅgadhārād rakṣām prāptavantō daurbalyē
sabalīkṛtā yuddhē parākramiṇō jātāḥ parēśām
sainyāni davayitavantaśca|

XXXV yōśitaḥ punarutthānēna mṛtān
ātmajan lēbhirē□, aparē ca śrēṣṭhōtthānasya
prāptērāśayā rakṣām aḡṛhītvā tādanēna
mṛtavantaḥ|

XXXVI aparē tiraskāraiḥ kaśābhi rbandhanaiḥ
kārayā ca parīkṣitāḥ|

XXXVII bahavaśca prastarāghātai rhatāḥ
karapatrai rvā vidīrṇā yantrai rvā kliṣṭāḥ
khaṅgadhārai rvā vyāpāditāḥ| tē meśāṇām
chāgānām vā carmmāṇi paridhāya dīnāḥ pīditā
duḥkhārttāścābhrāmyan|

XXXVIII saṁsārō yēśām ayōgyastē
nirjanasthānēsu parvvatēsu gahvarēsu
pṛthivyāśchidrēsu ca paryyaṭan|

XXXIX ētaiḥ sarvvai rviśvāsāt pramāṇam prāpi
kintu pratijñāyāḥ phalam na prāpi|

XL yatastē yathāsmān vinā siddhā na
bhavēyustathaivēśvarēṅāsmākaṁ kṛtē
śrēṣṭhataram kimapi nirdidiśē|

XII

I atō hētōrētāvatsākṣimēghai rvēṣṭitāḥ
santō vayamapi sarvvabhāram āsubādhakaṁ
pāpañca nikṣipyāsmākaṁ gamanāya nirūpitē
mārgē dhairyēṅa dhāvāma|

II yaścāsmākaṁ viśvāsasyāgrēsaraḥ
siddhikarttā cāsti taṁ yīśuṁ vīkṣāmahai yataḥ
sa svasammukhasthitānandasya prāptyartham
apamānaṁ tucchīkṛtya kruśasya yātanāṁ
sōdhavān īśvariyaśimhāsanasya dakṣiṇapārśvē
samupaviṣṭavāmśca|

III yaḥ pāpibhiḥ svaviruddham ētādṛśam
vaiparītyaṁ sōdhavān tam ālōcayata tēna
yūyaṁ svamaṅsu śrāntāḥ klāntāśca na
bhaviṣyatha|

IV yūyaṁ pāpēna saha yudhyantō'dyāpi
śōṇitavyayaparyyantaṁ pratirōdham
nākuruta|

V tathā ca putrān pratīva yuṣmān prati
ya upadēśa uktastaṁ kiṁ vismṛtavantaḥ?
"parēśēna kṛtām śāstim hē maṭputra na
tucchaya| tēna sambhartsitaścāpi naiva klāmya
kadācana|

VI parēśaḥ prīyatē yasmin tasmai śāstim
dadāti yat| yantu putraṁ sa gṛhlāti tamēva
praharatyapi|"

VII yadi yūyaṁ śāstim sahadhvaṁ tarhīśvaraḥ
putrairiva yuṣmābhiḥ sārddham vyavaharati

yataḥ pitā yasmai śāstirṁ na dadāti tādr̥ṣaḥ
putraḥ kaḥ?

VIII sarvvē yasyāḥ śāstēraṁśinō bhavanti sā
yadi yuṣmākaṁ na bhavati tarhi yūyam ātmajā
na kintu jāraja ādhvē|

IX aparam asmākaṁ śārīrikajanmadātārō'smākaṁ
śāstikāriṇō'bhavan tē cāsmābhiḥ
sammānitāstasmād ya ātmanām janayitā
vayaṁ kiṁ tatō'dhikaṁ tasya vaśibhūya na
jīviṣyāmaḥ?

X tē tvalpadināni yāvat sva-
manō'matānusārēṇa śāstirṁ kṛtavantaḥ
kintvēṣō'smākaṁ hitāya tasya pavitratāyā
amśitvāya cāsmān śāsti|

XI śāstīśca varttamānasamayē kēnāpi
nānandajanikā kintu śōkajanikaiva manyatē
tathāpi yē tayā vinīyantē tēbhyaḥ sā paścāt
śāntiyuktaṁ dharmmaphalaṁ dadāti|

XII ataēva yūyam śithilān hastān durbbalāni
jānūni ca sabalāni kurudhvaṁ|

XIII yathā ca durbbalasya sandhīsthānaṁ na
bhajyēta svasthaṁ tiṣṭhēt tathā svacaraṇārthaṁ
saralaṁ mārgaṁ nirmmāta|

XIV aparañca sarvvaiḥ sārtham ēkyabhāvaṁ
yacca vinā paramēśvarasya darśanaṁ kēnāpi na
lapsyatē tat pavitratvaṁ cēṣṭadhvaṁ|

XV yathā kaścīd īśvarasyānugrahāt
na patēt, yathā ca tiktatāyā mūlaṁ
praruḥya bādḥājanakaṁ na bhavēt tēna ca
bahavō'pavitrā na bhavēyuh,

XVI yathā ca kaścīd lampāṭō vā ēkakṛtva
āhārārthaṁ svīyajyēṣṭhādḥikāravikrētā ya

ēṣaustadvad adharmmācārī na bhavēt tathā
sāvadhānā bhavata |

XVII yataḥ sa ēṣauḥ paścād āsīrvvādādhikārī
bhavitum icchannapi nānugṛhīta iti yūyam
jānītha, sa cāśrupātēna matyantaram
prārthayamānō'pi tadupāyam na lēbhē |

XVIII aparāñca spr̥śyaḥ parvvataḥ prajvalitō
vahniḥ kṛṣṇāvarṇō mēghō 'ndhakārō jhañbhśa
tūrīvādyam vākyānām śabdaśca naitēṣām san-
nidhau yūyam āgatāḥ |

XIX taṁ śabdaṁ śrutvā śrōtārastādṛśam
sambhāṣaṇam yat puna rna jāyatē tat
prārthitavantāḥ |

XX yataḥ paśurapi yadi dharādharmaṁ spr̥ṣati
tarhi sa pāṣāṇaghātai rhantavya ityādēśam
sōḍhum tē nāśaknuvan |

XXI tacca darśanam ēvam bhayānakam yat
mūsasōktaṁ bhītastrāsayuktaścāsmīti |

XXII kintu sīyōnparvvatō 'marēśvarasya
nagaraṁ svargasthayirūśālamam ayutāni
divyadūtāḥ

XXIII svargē likhitānām prathamajātānām
utsavaḥ samitiśca sarvvēṣām
vicārādhīpatirīśvaraḥ siddhikṛtadhārmikānām
ātmānō

XXIV nūtananiyamasya madhyasthō yīśuḥ,
aparam hābilō raktāt śrēyaḥ pracārakam
prōkṣaṇasya raktañcaitēṣām sannidhau yūyam
āgatāḥ |

XXV sāvadhānā bhavata taṁ vaktāram
nāvajānīta yatō hētōḥ pṛthivīsthitaḥ sa vaktā
yairavajñātastai ryadi rakṣā nāprāpi tarhi

svargīyavaktuḥ parān̄mukhīb̄hūyāsmābhiḥ
katham rakṣā prāpsyatē?

XXVI tadā tasya ravāt pṛthivī kampitā
kintvidānīm tēnēdaṁ pratijñātaṁ yathā,
"ahaṁ punarēkakṛtvaḥ pṛthivīm kampayīṣyāmi
kēvalaṁ tannahi gaganamapi kampayīṣyāmi|"

XXVII sa ēkakṛtvaḥ śabdō niścalaviṣayāṇāṁ
sthitayē nirmmitānāmiva cañcalavastūnām
sthānāntarīkaraṇaṁ prakāśayati|

XXVIII ataēva niścalarājyapṛāptairasmābhiḥ
sō'nugraha ālambitavyō yēna vayaṁ sādaraṁ
sabhayañca tuṣṭijanakarūpēṇēśvaraṁ sēvitum
śaknuyāma|

XXIX yatō'smākam īśvaraḥ saṁhārakō vahniḥ|

XIII

I bhrātṛṣu prēma tiṣṭhatu| atithisēvā yuṣmābhi
rna vismaryatām

II yatastayā pracchannarūpēṇa divyadūtāḥ
kēṣāñcid atithayō'bhavan|

III bandinaḥ sahabandibhiriva duḥkhinaśca
dēhavāsibhiriva yuṣmābhiḥ smaryyantām|

IV vivāhaḥ sarvvēṣāṁ samīpē
sammānitavyastadiyaśayyā ca śuciḥ
kintu vēśyāgāminaḥ pāradārikāścēsvarēṇa
daṇḍayīṣyantē|

V yūyam ācārē nirlōbhā bhavata
vidyamānaviṣayē santuṣyata ca yasmād īśvara
ēvēdaṁ kathitavān, yathā, "tvām na tyakṣyāmi
na tvām hāsyāmi|"

VI ataēva vayam utsāhēnēdaṁ kathayitum
śaknumaḥ, "matpakṣē paramēśō'sti na

bhēṣyāmi kadācana| yasmāt mām prati kiṁ
karttuṁ mānavaḥ pārayiṣyati||"

VII yuṣmākaṁ yē nāyakā yuṣmabhyam
īśvarasya vākyam kathitavantastē yuṣmābhiḥ
smaryantām tēṣām ācārasya pariṇāmam
ālōcyā yuṣmābhistēṣām viśvāsō'nukriyatām|

VIII yīśuḥ khrīṣṭaḥ śvō'dya sadā ca sa ēvāstē|

IX yūyam nānāvidhanūtanāśikṣābhi rna pari-
varttadhvaṁ yatō'nugrahēnāntaḥkaraṇasya
susthirībhavanaṁ kṣēmaṁ na ca
khādyadravyaiḥ| yatastadācāriṇastai
rnōpakṛtāḥ|

X yē daṣyasya sēvām kurvanti tē
yasyā dravyabhōjanasyānadhikāriṇastādṛśī
yajñavēdirasmākam āstē|

XI yatō yēṣām paśūnām sōṇitam pāpanāśāya
mahāyājakēna mahāpavitrasthānasyābhyantaram
nīyatē tēṣām śarīrāṇi śibirād bahi rdahyantē|

XII tasmād yīsurapi yat svarudhirēṇa prajāḥ
pavitrikuryyāt tadartham nagaradvārasya bahi
rmṛtiṁ bhuktavān|

XIII atō hētōrasmābhirapi tasyāpamānam sa-
hamānaiḥ śibirād bahistasya samīpam gan-
tavyam|

XIV yatō 'trāsmākam sthāyi nagaram na vidyatē
kintu bhāvi nagaram asmābhiranviṣyatē|

XV ataēva yīsunāsmābhi rnityam
praśamsārūpō balirarthatastasya
nāmāṅgikurvvatām oṣṭhādharāṇām phalam
īśvarāya dātavyam|

XVI aparāñca parōpakārō dānañca yuṣmābhi
rna vismaryyatām yatastādṛśaṁ balidānam
īśvarāya rōcatē|

XVII yūyam svanāyakānām ājñāgrāhiṇō
vaśyāśca bhavata yatō yairupanid-
hiḥ pratidātavyastādṛśā lōkā iva tē
yuṣmadiyatmanām rakṣaṇārthaṁ jāgrati,
atastē yathā sānandāstat kuryyu rna ca
sārttasvarā atra yatadhvaṁ yatastēśam
ārttasvarō yuṣmākam iṣṭajanakō na bhavēt|

XVIII aparāñca yūyam asmānimittim
prārthanām kuruta yatō vayam uttama-
manōviśiṣṭāḥ sarvvatra sadācāraṁ karttum
icchukāśca bhavāma iti niścitaṁ jānīmaḥ|

XIX viśēṣatō'haṁ yathā tvarayā yuṣmabhyaṁ
puna rdiyē tadarthaṁ prārthanāyai yuṣmān
adhikaṁ vinayē|

XX anantaniyamasya rudhirēṇa viśiṣṭō
mahān mēṣapālakō yēna mṛtagaṇamadhyāt
punarānāyi sa sāntidāyaka īśvarō

XXI nijābhimatasādhanāya sarvvasmin satkar-
mmaṇi yuṣmān siddhān karōtu, tasya dṛṣṭau ca
yadyat tuṣṭijanakaṁ tadēva yuṣmākam madhyē
yīśunā khriṣṭēna sādhayatu| tasmai mahimā
sarvvadā bhūyāt| āmēn|

XXII hē bhrātaraḥ, vinayē'haṁ yūyam
idam upadēśavākyaṁ sahadhvaṁ yatō'haṁ
saṁkṣēpēṇa yuṣmān prati likhitavān|

XXIII asmākam bhrātā tīmathiyō
muktō'bhavad iti jānīta, sa ca yadi tvarayā
samāgacchati tarhi tēna sārddham ahaṁ
yuṣmān sākṣāt kariṣyāmi|

XXIV yuṣmākaṁ sarvvān nāyakān
pavitralōkāśca namaskuruta | aparam
itāliyādēśīyānām namaskāraṁ jñāsyatha |

XXV anugrahō yuṣmākaṁ sarvvēṣām saḥāyō
bhūyāt | āmēn |

**Sanskrit Bible (NT) in ISO Script
(satyavēdaḥ|)
New Testament in Sanskrit Language; printed in ISO
Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in ISO script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 18 Apr 2025 from source files dated 29 Jan 2022

e980a224-a0df-57fa-9b69-0c32db75f5fc